

DƏRSLİKLƏRDƏKİ DİNLƏMƏ MƏTNLƏRİ ÜZRƏ MOTİVASIYA DİL TƏLİMINİN ƏN VACİB MƏRHƏLƏSİ KİMİ

Vaqif QURBANSOY,
pedaqogika üzrə elmlər doktoru,
Nərgiz RAMİZZADƏ,
ADPU-nun doktorantı

Mədəniyyəti yüksək olan xalq həmişə inkişaf edəcək, irəli gedəcək [H.Əliyev]. Ana dilində təhsil bizi milli mədəniyyətə qovuşdurur. Odur ki, dilimizi, xalqımızın ümummilli lideri Heydər Əliyev kimi sevməli və sevdirməliyik. [1].

Motivasiya – bir işə psixoloji cəhətdən hazırlıq kimi də anlaşılan məqsəd-yönlü bir tədbirdir. [Bax: 3].

İlk baxışda ən ağır və yaxud mürəkkəb görünən bir fəaliyyətə ciddi hazırlıq işi motivasion məşqlərlə adama uğur gatırə bilir.

Hərb elmində təlim-məşqə daha çox fikir verilir. Hərbçilər ona «uçeniyə» deyirlər. «Uçeniyə»də çəkilən ağır zəhmət döyüşdə öz bəhrəsini vermiş olur.

Futbolda da belədir. Hansı komandaya qarşı necə hazırlanmaq üçün xüsusi məşq planı müəyyənləşdirilir. Məşqlərin hər mərhələsi, hər anı qeydə alınır, təhlil olunur, nəticələr çıxarılır. Daha sonralar da oyunun gedisi ilə, nəticələri ilə müqayisə olunur, qiymətləndirilir.

Təlim prosesində hər bir mövzunun öz motivasiya tələbləri olur. Azərbaycan dili dərslərində motivasiyanı təşfəkkürün hesabına yazmaq lazımlı gəlir. İndiki vaxtda dörd məzmun xətti üzrə motivasiya hazırlığı tələb olunmalıdır. Çünkü dinləyib-anlama və danışma, oxu, yazı və

dil qaydalarından hər birinin didaktikası bunu tələb edir. Bu məzmun xəttindən heç biri asan xətt hesab oluna bilməz. Dinləyib-anlama və danışma mərhələsi üçün müəllim elə bir sual qoyur ki, şagirdlərin diqqəti həmin suala uyğun cavabin alınmasına yönəldilsin. Yəni hansı anlayışın çıxarılmasına ehtiyac duyulsun.

Oxu strategiyasının özünü birdən-birə hazırlıqsız keçmək olmaz. Əgər məqsəd ifadəli oxu ilə mətnin məzmununun dərk edilməsidirse, bu zaman mütləq müəllim «Azərbaycanın himnnini necə qiraətlə oxumalılığ?» suali ilə sınıf müraciət etsin və desin: bu mətni üzündən hansı tempdə oxuya bilərik? Bu sualdan şagirdlər yəqin edirlər ki, bu mətnin oxu tezliyi orta ağır sürətlidir və belə başlamalıdır:

Azərbaycan! Buna məqsədlə əlaqədar olaraq hecavi oxu deyə bilərik. Müraciətlə başlanan oxu templərinin də öz şərti və ya tələbinə uyğun oxu keçirilir.

Yazı məzmun xəttində motivasiya məsəlesi daha düşünülmüş, daha hazırlıqlı aparılır. İnsanın nə olduğu, necə olduğu....soruşulur və o barədə şagirdlər düşündürülür. Funksional üslubi tələblər müəyyən edilir.

Bədii mövzudursa, ifadəlilik, bədiilik necə olmalıdır, publisistikdirsə, publisistik necə olmalıdır izah edilir və s.

İnşanın planlaşdırılması haqqında şagirdlərdən anlayışlar alınmalıdır. Giriş, əsas hissə, nəticə strukturu haqqında aydın biliklər qazanılır və s. Dil qaydaları birdən-birə təriflər, qaydalar şəklində qarşıya çıxmır. Köhnə metodikada elə idi. Şagirdlərdən keçmiş dərs soruşuları və yeni dərs təsadüfdən-təsadüfə sintaktik məqamlar yaradılmaqla şərh olundı. 2008-ci ilə kimi dərsləklər rəhbərliklər yox idi, deməli, hər şey müəllimin nəyi necə qurmasından asılı idi.

Müəllim istiqaməti metodika kitablarından və ya metodik məqalələrdən ala bilirdi. Təcrübədə əgər bir müəllim yeni dərsə problem-sual əsasında başlayırdısa, bu, qabaqcılıqla yaxud da yeniliyə, innovasiyaya bərabər tutulardı. Hazırda isə bütün MMV-lərdə motivasiyalar bir sistem təşkil edir. Yəni anlayışların çıxarılması tədqiqat suallarının müəyyənləşdirilməsi üçün motivasiya texnologiyasından istifadə olunur. Bu mərhələ təlim işində ilkin mərhələ sayılır. Ona görə ki, dərsin mövzusunun özü bu yolla şagirdlərdən alınır.

Nümunələri özümüzdən veririk (MMV-dəki motivasiya nümunələrini məqsədə uyğun hesab etsək də):

VIII sinifdə, tutaq ki, öyrənilən «Atama və anama» mövzusudur.

Motivasiya: «Azərbaycanın Milli Qəhrəmanlarından kimlərin igidiyi haqqında kim hansı məlumatə malikdir?» sualına cavablar verilməlidir.

Şagirdlər Çingiz Mustafayev, Təbriz Xəlilov, Əlif Hacıyev, Mübariz İbrahimov və başqalarının adlarını sadalayırlar, dərsləklərdə onların haqqında oxuduq-

ları söyləyirlər. Bu zaman müəllim şagirdlər «Bəs onlardan hansı döyüşdən qabaq ata və anasına son məktub yazmışdır?» sualını verir.

Bu sual düşündürücü sual olub «Mübariz İbrahimov»un məşhur məktubu haqqında mətnin öyrəniləcəyinə siqnal vermiş olur. Bu metodikaya belə bir ad vermək olar: «şagirdləri düşündürmək müvəffəqiyətin yarısıdır»; «idrakı hazırlıq və ya optimal əsas».

Motivasiyada fəndaxili integrativlik var. Çünkü şagirdlər dinləyib-anladılar və danışdılar. Mərhələ yenə də birinci məzmun xətti ilə başlandı. Onun vasitəsilə mövzu müəyyən edildi.

Motivasiyada fənlərarası integrativlik yaranan mövzu tarixlə bağlı olmasıdır.

Motivasiya bütün şagirdləri idrakı fəaliyyətə sövq etdi. Deməli, motivasiya interaktivlik yaranan texnologiyadır və əbəs yerə deyilmir ki, kurikulum öz mahiyyətinə görə integrativ və interaktiv strateji kursdur.

Biz dərsləklər rəhbərlik kimi hazırlanmış motivasiyaları təqdir edirik, yəni bəyənirik. Psixoloji hazırlıqlar mərhələsi sayılan bu mərhələ təlim nəticələri üçün çox qiymətlidir. Şagirdlərə elmi bilikləri hazır şəkildə çatdırılmış, onlar zəhmət çəkir, düşünür və təqdim edirlər. Bizim fikrimizcə, metodistlər motivasiyanın didaktik üstünlüklerini hələ axıradək hərtərəfli dərk etməmişlər. Motivasiya hər bir didaktik fəaliyyətin əsasında qoyulmalıdır. Şagirdlər elmi biliklərə də, tərbiyəvi söhbətlərə də birbaşa keçid eləyə bilməzlər. Motivasiyadan istifadə şagirdləri «addım-addım» yolu ilə səfərə edir.

Oxu məzmun xətti zamanı motivasiya necə olmalıdır?

Bu suala MMV-lərdə cavab verilir. Həmin məsələnin metodikası araşdırılır. Ancaq biz düşünürük ki, qiraəti, yəni oxunu birbaşa, psixoloji hazırlıqsız keçirməyin məntiqi əsası yoxdur. Çünkü oxu məqsədli olmalıdır. Oxu mətnin dərk olunması üçündür. Rabitəsiz və ya rabitəli nitqin mənası, məzmunu dərk edilmədən, onun üzərində aparılan əməliyyatın da didaktik nəticəsi qiymətli sayıla bilməz. Bəs bu proses necə qurulmalıdır? Fikir verək: Mətnin ifadəli oxunması məqsəddirsə, yəni şagirdləri ifadəli oxu bacarıqlarına yiyləndirməkdir, ədəbi tələffüzlə bağlı qarşıya sual qoyula bilər: Uşaqlar, bu beytləri biz necə oxusaq, düzgün və ifadəli olar? (mətn monitora verilir və ya lövhəyə yazılmış olur).

*Müəllim olarsa zəif, müləyim,
Şagirdlər bazarda oynayar daim.*

*Sədi Şirazi
Ölüm var ki, həyat qədər dəyərli,
Həyat var ki, ölümdən də zəharlı.*

Hüseyn Cavid

Müəllim qrupların liderlərindən nümunəvi oxunu dinlədikdən sonra belə bir ümumiləşdirmə aparır:

Düzgün və ifadəli oxu səslə oxudur, odur ki, bu zaman intonasiya və orfoepiyani gözləmək zəruridir. Hər dəfə mətn oxuyanın «öz-özünə, qrupların və ya kollektivin qiyməti, yəni necə oxuduğu nəzərə alınmalıdır». Əks təqdirdə mətnin üslubundan asılı olan ton, tembr, fasılə, vurgu və orfoepiya ilə oxusunda yenə də başdan sovluluq qalacaqdır. MMV-lərdə bizim qeyd etdiyimiz məqamlar yoxdur.[3].

Yazı məzmunu xəttində də yazılıcaq imla, ifadə və inşaya tanışlıq mərhələsi qurulmamışdır. Halbuki buna ehtiyac

daha böyükdür.

Dil qaydaları məzmun xəttində motivasiya məsələsində ümumiyyətlə istifadə olunmamışdır. Dil qaydalarının motivasiyası 1, 2, 3-cü məzmun xətlərinin hansı normaların tənzimlənməsi əsasında qurulmalıdır? Buna təcrübədən nəzəriyyəyə aparan strateji nəticələr, yollar deyilir [1, 2].

VI sinifdə ismin orfoepiyasını keçərkən müəllim bu cümləni nümayiş etdirir və şagirdləri düşündürür: Nə üçün müəllimlər, xəbərləri oxuyanlar, gənclər, şairlər, səslər, itlər, şumlayır sözlərini düz oxumur? Bu fikrə münasibət bildirin!

Şagirdlərin bir qismi düşünüb düz, lakin qeyri-dəqiq və ya səhv cavablar verir. Cavabları müəllim, təxminən belə ümumiləşdirir: “Həmin sözlər düzgün yazılmışdır. Lakin cümlələrdə çox vaxt düzgün oxunmur. Düzgün oxu həm intonasiyanı, həm də uzun və qısa hecaları, habelə morfoloji normaları nəzərə almaqla oxuya orfoepik oxu deyilir”.

1. Təhsil millətin gələcəyidir (H.Əliyev) – cümləsində gələcəyidir düzgün yazılırsa, gələcəyidi oxunması orfoepiya ilə düzgün oxudur.

2. Quşlar uçdu, əkildi,
Vay səsləri kəsildi.
3. A quşcuğalar, nə yaraşıqlısız,
Can kimi bəslənməyə layıqlıslı!!

Müşahidələr göstərir ki, orfoepiyani gözləməklə bağlı oxu sahəsində ciddi nöqsanlarımız var; müəllimlərimiz oxu strategiyalarında bu məqama ciddi fikir vermirlər. Halbuki hər dərsdə vaxt tapıb situativ “Orfoepik beşdəqiqəliklər” keçirmək bu məqsədlə motivasiyanı zəruri edən amillərdən ən birincisidir.

Məktəblərdə pedaqoji təcrübə keçər-

kən müəllimlərin sual cümlələrindən ibarət rabitəli dinləmə mətnlərinin oxusu zamanı nə qədər səhv tələffüz qüsurlarına yol verdiklərini qeydə almış oluruq.

Həmin qüsurlar səsdəyişməsi, səsəvəzlənməsi və səsdüşümü ilə bağlı nöqsanlardan ibarət idi. Dinləmə mətnlərini müəllimin özünün də səhv oxuduğunu nəzərə alıb onları aşağıda təqdim edirik:

1. Öz dilini bilməyən [bilmiyən], öz dilini sevməyən [sevmiyən] öz tarixini ürəkdən [ürəydən] sevə bilməz.

2. Azərbaycan dili çox mürəkkəb [mürəkgəb] dildir [dildi], çox zəngin dildir [dildi], çox da inkişaf etmiş dildir [dildi].

3. Hər bir xalqın milliliyini, mənəvi dəyərlərini [dəyərrərini] inkişaf etdirən onun dilidir [dildi].

4. Hər bir azərbaycanlı [azərbaycanni] öz ana dilini – Azərbaycan dilini mükəmməl bilməlidir [bilməldi]. «Azərbaycan dilinin təkmilləşdirilməsi haqqında» 2001-ci il Fərmanından [fərmanınnan].

5. Azərbaycan ziyalılarının içərisində müəllimlər [mə:lliimlər] xüsusi yer tuturlar [tutullar], xüsusi hörmətə layiqdirlər [layiqdillər] və xüsusi qayğı ilə [qayğıyan] əhatə olunmalıdır [olun-

malıdalar].

Biz hesab edirik ki, beş cümlədən ibarət bir mətndə bilmiyən, sevmiyən, ürəydən, dildi, dəyərrərini, dilidi, azərbaycanni, bilməldi, fərmannan, mə:lliimlər, layiqdillər, qayğıyan, olunmalıdır sözləri ilə dinləmə mətninin oxusuna motivasiya ədəbi tələffüz vərdişlərinin düzgün gözlənilməsinə diqqəti çəkmək deməkdir. Bu işdə xeyli subyektiv nöqsanlar var. Müəllimlərimizin dinləmə mətnlərinin tədrisini daha səmərəli qurmaq üçün motivasiya imkanlarından daha səriştəli baş çıxarmaqları tələb olunur.

Bizim qənaətlərimizə görə, bu problemi respublika səviyyəli elmi-praktik konfranslarda geniş müzakirələrə çıxarmaq faydalı olardı.

ƏDƏBİYYAT

1. Heydər Əliyev dil haqqında və Heydər Əliyevin dili. Bakı, «Elm», 1998.

2. Vaqif Qurbanov, Fikrət Xalıqov, Seyda Abbasova. Azərbaycan dili və natiqlik mədəniyyətinin əsasları. Bakı, «Mütərcim» nəşriyyatı, 2018.

3. V-XI sinif Azərbaycan dili dərslikləri üzrə müəllim üçün metodik vəsaitlər (MMV), Bakı, Şərq-Qərb, 1977-ci il.

#3060

